



മന്ത്രിസഭ

# ശമ്പളവും പെൻഷനുമായി ബന്ധപ്പെട്ട ആനുകൂല്യങ്ങള് സംബന്ധിച്ച ഏഴാം ശമ്പള കമ്മീഷൻ ശുപാർശകളിലെ രൂപാന്തരം മന്ത്രിസഭ അംഗീകരിച്ചു

Posted On: 04 MAY 2017 1:11PM by PIB Thiruvananthapuram

ശമ്പളവും പെൻഷനും സംബന്ധിച്ച ആനുകൂല്യങ്ങള് നടപ്പാക്കുന്നതു സംബന്ധിച്ച ഏഴാം സിപിസി ( കേന്ദ്ര ശമ്പള കമ്മീഷൻ) ശുപാർശകളില് മാറ്റംവരുത്തുന്നതിനുള്ള സുപ്രധാന നിർദ്ദേശങ്ങള് പ്രധാനമന്ത്രി ശ്രീ. നരേന്ദ്ര മോദിയുടെ അധ്യക്ഷതയില് ചേർന്ന കേന്ദ്ര മന്ത്രിസഭായോഗം അംഗീകരിച്ചു. 2016-17 കാലയളവിലേക്ക് 84,933 കോടി രൂപയുടെ അധിക സാമ്പത്തിക ബാധ്യത ( 201516ലെ രണ്ടു മാസത്തെ കടിശിക ഉള്പെടെ) വരുത്തുന്ന ശുപാർശകള് നടപ്പാക്കുന്നതിന് നേരത്തേ 2016 ജൂണില് മന്ത്രിസഭ അംഗീകാരം നല്കിയിരുന്നു.

ഇപ്പോഴത്തെ മാറ്റങ്ങളനുസരിച്ചുള്ള ആനുകൂല്യങ്ങള്ക്ക് ഏഴാം സിപിസി ശുപാർശകള് നടപ്പാക്കിയ 2016 ജനുവരി ഒന്നു മുതലുള്ള പ്രാബല്യം ലഭിക്കും. മന്ത്രിസഭ അംഗീകരിച്ച വര്ധനപ്രകാരം കേന്ദ്ര സർക്കാര് ജീവനക്കാരുടെ മാത്രം വാർഷിക പെൻഷൻ ബില് 1,76,071 കോടിയോളം ആകും. മന്ത്രിസഭാ യോഗത്തിന്റെ ചില പ്രധാന തീരുമാനങ്ങള് താഴെച്ചേർക്കുന്നു:

1. 2016നു മുമ്പുള്ള പെൻഷനുകാരെയും കുടുംബ പെൻഷനുകാരെയും പെൻഷൻ പുനരവലോകനം. പെൻഷൻസ് സെക്രട്ടറി അധ്യക്ഷനായി മന്ത്രിസഭയുടെ അംഗീകാരത്തോടെ രൂപീകരിച്ച സമിതിയുടെ അഭിപ്രായങ്ങള് അടിസ്ഥാനമാക്കി, 2016നു മുമ്പുള്ള പെൻഷനുകാരെയും കുടുംബ പെൻഷനുകാരെയും പെൻഷൻ പുനരവലോകനം ചെയ്യുന്ന രീതിയുമായി ബന്ധപ്പെട്ട ഏഴാം ശമ്പള കമ്മീഷൻ ശുപാർശകളിലെ മാറ്റങ്ങള് മന്ത്രിസഭ അംഗീകരിച്ചു. നിലവിലുള്ള ഘടകങ്ങളെ അടിസ്ഥാനമാക്കി രണ്ടാം ഫോർമുലേഷൻ പ്രകാരമുള്ള പെൻഷൻ പുനരവലോകത്തേക്കാള് ഇപ്പോള് മന്ത്രിസഭ അംഗീകരിച്ച പെൻഷൻ പുനരവലോകനം വഴി പെൻഷനുകാര്ക്ക് നല്കുന്ന അധിക ആനുകൂല്യങ്ങള് 2016-17ല് ഏകദേശം 5031 കോടി രൂപയുടെ അധികച്ചെലവുണ്ടാകും. 2016നു മുമ്പു പിരിഞ്ഞ 55 ലക്ഷം ജീവനക്കാര്ക്കും പ്രതിരോധ പെൻഷനുകാര്ക്കും കുടുംബ പെൻഷനുകാര്ക്കും ഇതിന്റെ ഗുണം ലഭിക്കും.

മന്ത്രിസഭാ തീരുമാനപ്രകാരം 2016നു മുമ്പുള്ള പെൻഷനുകാര്ക്ക് ഏഴാം സിപിസി ശുപാർശകള്പ്രകാരം തങ്ങള്ക്ക് കൂടുതല് മെച്ചമുള്ള രണ്ടു ഓപ്ഷനുകളിലൊന്ന് തെരഞ്ഞെടുക്കുന്നതിന് അവസരം നല്കി.

പെൻഷനുകാര്ക്ക് കൂടുതല് ഗുണപരമായ രീതി ലഭ്യമാക്കുന്നതിനു വേണ്ടി, പെൻഷൻ പേമെന്റ് ഓര്ഡറില് (പിപിഒ) അടങ്ങിയ വിവരങ്ങളുടെ അടിസ്ഥാനത്തിലുള്ള പെൻഷൻ പുനരവലോകനം ചെയ്യാനുള്ള ശുപാർശകള് മന്ത്രിസഭ അംഗീകരിച്ചു. ശമ്പളം നിശ്ചയിക്കുന്നതു സംബന്ധിച്ച നിലവിലെ നടപടിക്രമം എല്ലാ കേസുകളിലും കൂടുതല് ശാസ്ത്രീയവും യുക്തിപൂര്വ്വകവുമായിരിക്കും. ഏഴാം സിപിസി ശുപാർശ ചെയ്യപ്രകാരമുള്ള ഒന്നാം ഫോർമുലേഷനെക്കാള് കൂടുതല് പെൻഷനുകാര്ക്ക് ഗുണകരം മാറ്റങ്ങളോടെയുള്ള ഫോർമുലേഷൻ പ്രകാരം നിശ്ചയിച്ച പെൻഷനാണ്.

2 പ്രതിരോധ പെൻഷനുകാര്ക്കുള്ള ശാരീരികവൈകല്യ പെൻഷൻ സ്റ്റാബ് അടിസ്ഥാനമാക്കിയുള്ള രീതിയിലേക്ക് മാറ്റാൻ ഏഴാം സിപിസി ശുപാർശ ചെയ്തതും, ആറാം സിപിസിക്കു ശേഷം നടപ്പാക്കിയതുമായ, ശതമാനം അടിസ്ഥാനമാക്കി ശാരീരിക വൈകല്യമുള്ളവരുടെ പെൻഷൻ നിശ്ചയിക്കുന്ന രീതി തുടരാൻ മന്ത്രിസഭ അനുമതി നല്കി.

ശതമാനം അടിസ്ഥാനമാക്കി ശാരീരികവൈകല്യമുള്ളവരുടെ പെൻഷൻ നിശ്ചയിക്കുന്നതുമായി താരതമ്യം ചെയ്യുമ്പോള് ഭാവിയിലെ പെൻഷനുകാര്ക്ക് നിലവിലെ പെൻഷനുകാരേക്കാള് പെൻഷൻ തുക കുറയുമെന്ന് ചൂണ്ടിക്കാട്ടി സ്റ്റാബ് അടിസ്ഥാനമാക്കിയുള്ള പെൻഷൻ തുടരണമെന്ന് ആവശ്യപ്പെട്ട് പ്രതിരോധ സേനകള് നല്കിയ നിവേദനം പ്രതിരോധ മന്ത്രാലയത്തിന്റെ ദേശീയ അപാകത പരിശോധനാ സമിതിക്ക് കൈമാറി. നിലവിലുള്ളവരും ഭാവിയില് ഉണ്ടാകാവുന്നതുമായ പ്രതിരോധ പെൻഷനുകാര്ക്ക് ആനുകൂല്യം നല്കാൻ ഓരോ വര്ഷവും ഏകദേശം 130 കോടി രൂപയുടെ അധിക ബാധ്യതയ്ക്ക് ഈ തീരുമാനം ഇടയാക്കും.

(Release ID: 1490458) Visitor Counter : 3

